

عَاشِقُ السُّوْلِ ﷺ  
مولانا محمد عبد القدير بدایونی  
رحمۃ اللہ تعالیٰ

پروفیسر ڈاکٹر محمد مسعود احمد مدظلہ  
پرنسپل گورنمنٹ کالج مٹھی، تھراپارکر (سندھ)

مکتبہ تادیہ

جامعہ نظامیہ رضویہ لوہارمینڈی لاہور

نام کتاب :  
 مؤلف :  
 کتابت :  
 ناشر :  
 طباعت :  
 اشاعت :  
 مطبع :  
 تعداد :  
 قیمت :

عاشق الرسول مولانا محمد عبدالقدیر بدایونی  
 پروفیسر ڈاکٹر محمد سعید احمد مدظلہ  
 محمد عاشق حسین ہاشمی - لاہور  
 مولانا محمد عبدالحکیم شرف قادری  
 ۱۳۹۸ھ / ۱۹۷۸ء

اول  
 معارف پریس لاہور  
 ایک ہزار  
 ۱۶۰۰

ملنے کا پتہ  
**مکتبہ قادریہ**

جامعہ نظامیہ رضویہ، اندرون لوہاری گیٹ  
 لاہور - پاکستان

# انتساب

اُن مظلوم علمائے حق کے نام ———! تاریخ سے جن کے نام  
مٹائے جا رہے ہیں ——— جن کی یادوں کے چراغ بجھائے  
جا رہے ہیں ——— جو ملت کی آبرو تھے ——— جو ملت کی  
آبرو ہیں ——— جو ملت کی آبرور ہیں گے ———

نازم بچشم خود کہ جمال تو دیدہ است  
رقصم بیائے خود کہ بکویت رسیدہ است  
ہر دم ہزار بوسہ زخم دست خویش را  
کو دامن گرفتہ بسویم کشیدہ است

احقر محمد مسعود عفی عنہ

# اظہار تشکر

مندرجہ ذیل محبین و مخلصین کا تہ دل سے ممنون ہوں جنہوں نے تدوین و طباعت میں مدد فرمائی

- ۱۔ خواجہ عبدالحمد کمال
- ۲۔ پروفیسر محمد ایوب قادری
- ۳۔ ڈاکٹر معین الحق
- ۴۔ جناب عبدالمجید محمد اقبال
- ۵۔ چودھری عبدالعزیز
- ۶۔ حکیم نصیر الدین اجمیری
- ۷۔ جناب سید مسعود حسن شہاب
- ۸۔ مولانا محمد عبدالحکیم شرف قادری
- ۹۔ ڈاکٹر شرف الدین اصلاحی
- ۱۰۔ جناب احمد خال صاحب
- سابق ڈائریکٹر اقبال اکادمی کراچی
- صدر شعبہ اُردو، اُردو کالج، کراچی
- سیکرٹری جنرل، پاکستان ہٹاریکل سوسائٹی، کراچی
- ابن عاشق الرسول مولانا محمد عبدالقدیر بدایونی، کراچی
- سابق سیکرٹری سنٹرل ریونیو بورڈ، حکومت پاکستان کراچی
- برادر زادہ علامہ معین الدین اجمیری، کراچی
- مدیر ہفت روزہ "السام" بہاول پور
- استاذ الحدیث جامعہ نظامیہ رضویہ، لاہور
- ریسرچ اسکالر ادارہ تحقیقات اسلامی، اسلام آباد
- لائبریرین ادارہ تحقیقات اسلامی، اسلام آباد

# فہرست

- ۶۔ افتتاحیہ ، پروفیسر ڈاکٹر محمد مسعود احمد مدظلہ
- ۱۱۔ شیخ الاسلام مولانا فضل الرسول بدایونی قدس سرہ
- ۱۲۔ مجاہد اسلام مولانا فیض احمد بدایونی قدس سرہ
- ۱۳۔ محبت رسول مولانا محمد عبدالفتا در بدایونی قدس سرہ
- ۱۴۔ عاشق الرسول مولانا محمد عبدالقادر بدایونی : قدس سرہ
- ۲۰۔ عاشق الرسول مولانا محمد عبدالقادر بدایونی
- ۵۔ " " " " اور امام احمد رضا قدس سرہ ۲۵
- ۶۔ " " " " اور سیاست جدیدہ و قدیمہ ۲۶
- ۷۔ " " " " اور غیبت اسلامی ۳۰
- ۸۔ " " " " اور اتحاد اسلامی ۳۵
- ۹۔ " " " " اور ڈاکٹر محمد اقبال ۳۷
- ۱۰۔ کتابیات
- ۳۹

# استتاحتیہ

قوم روشن از سواد سرگزشت خود شناس آمد زیاد سرگزشت  
سرگزشت او چو از یادش رود باز اندر نیستی گم می شود  
منبط کن تاریخ را پائندہ شوا  
از نفس ہائے رسیدہ زندہ شوا  
(اقبال)

(۱)

ایک طبقے میں یہ خیال پایا جاتا ہے کہ علماء کرام نہ کسی کام کے ہیں اور نہ انہوں نے کوئی کام کیا۔۔۔۔۔ یہ خیال علماء حق کے متعلق انگریزی حکومت کے زیر اثر پیدا ہوا اور پاکستان وجود میں آنے کے بعد بھی قائم رہا۔ اس خیال کو ان علماء نے تقویت پہنچائی جنہوں نے غیر محتاط طریقے سے منہود کا ساتھ دیا اور ان کے ہاتھ مضبوط کئے، پھر انہیں علماء پر جب ڈاکٹر محمد اقبال نے تنقید فرمائی، تو اس کی تعمیم کر کے تمام علماء کو اس میں شامل کر لیا گیا ہے؛ حالانکہ خود ڈاکٹر اقبال نے علماء و صوفیاء سے جو فیض حاصل کیا، وہ محققین کے لئے ڈھکی چھپی بات نہیں، بلکہ ”فکر اقبال پر علماء و صوفیاء کے اثرات“ کے عنوان سے ایک ضخیم مقالہ قلمبند کیا جاسکتا ہے۔

علماء حق اور صوفیاء نے حصول اقتدار کی طرف کبھی توجہ نہیں دی۔ ان کا مصلح نظر اسلام ہی رہا۔ انہوں نے جو کچھ کیا اسلام کے اقتدار اعلیٰ کے لئے کیا اور یہ بڑی ہمت کی بات ہے



کہ انسان قادر ہوتے ہوئے اپنے لئے کچھ نہ کرے اور اعلیٰ نظریہ کی خاطر اپنا سب کچھ لٹا دے۔ بلاشبہ دینیوی اقتدار کی ہوس ان کی ہمت بلند سے بہت پست تھی، وہ جسموں نہیں بلکہ پر حکومت کرنا جانتے تھے۔ انہوں نے حاکموں کی رہنمائی کی اور بادشاہوں کو راطہ مستقیم پر چلایا۔ خود پاک و ہند کی تاریخ اس حقیقت پر گواہ ہے۔ دورِ جاگیریں اسلامی انقلاب حضرت مجدد الف ثانی علیہ الرحمہ (م ۱۰۳۲ھ / ۱۶۲۲ء) اور حضرت فتح علی محمد دہلوی علیہ الرحمہ (م ۱۰۵۲ھ / ۱۶۴۲ء) کے طفیل آیا۔ دورِ عالمگیری اسلامی انقلاب، حضرت خواجہ محمد معصوم علیہ الرحمہ (م ۱۰۶۹ھ / ۱۶۶۸ء) اور حضرت بابہ سیف الدین علیہ الرحمہ (م ۱۰۹۶ھ / ۱۶۸۶ء) کے زیر اثر آیا۔ علماء و صوفیاء نے تاریخ اسلام کے اس حصے کو بنایا ہے جو دیکھنے دکھانے کے لائق ہوں، مگر افسوس دنیا کے مورخوں نے بالعموم اور ہمارے مورخوں نے بالخصوص سلاطین و خلفاء کی تاریخ لکھتے ہوئے علماء و صوفیاء کی عظیم قوت کو صحیح طور پر محسوس نہیں کیا۔

تاریخ یہ بتاتی ہے کہ علماء و صوفیاء نے محض رضاء الہی کے لیے وہ کام کیے جو ایک عام انسان کے بس کے نہ تھے، جہاں تک ان کی اہلیت کا تعلق ہے۔ دنیا کے مبراہانِ مملکت اور صاحب اختیار و اقتدار شخصیتوں پر نظر ڈالیں۔ ان میں بہت سے شرابی نکلیں گے، بہت سے زانی، بہت سے بدکار، بہت سے بدعہد و بے وفائے، بہت سے خائن، بہت سے عیاش و سفاک، بہت سے جابر و ظالم، بہت سے وطن دشمن، بہت سے خدا کے باغی۔ کیا یہ سب حکومت کے لائق ہیں۔ اور لائق نہیں تو وہی جو نہ شرابی ہے، نہ زانی ہے، نہ بدکار ہے، نہ بدعہد و بے وفا ہے، نہ خائن ہے، نہ عیاش و سفاک، بلکہ فقر و فاقے میں بسر کرنا جانتا ہے۔ رحیم و کریم ہو منانہ بصیرت سے سرفراز اور اپنے خدا کا اطاعت شعار بندہ۔ یہ بات سمجھ میں آنے والی نہیں کہ ایسا شخص کسی لائق نہ ہو۔ اور اس لئے بھی سمجھ میں آنے والی

نہیں، یہ گڈری پوش دنیا پر ایسی حکومت کر چکا ہے جو رہتی دنیا تک یاد رہے گی۔ عشق و  
مستی کی حکومت، ولادت و جاں نوازی کی حکومت سے

یہ جبر و قہر نہیں ہے، یہ عشق و مستی ہے  
کہ جبر و قہر سے ممکن نہیں جہاں نبانی!

(۲)

برصغیر پاک و ہند میں جنگ آزادی ۱۸۵۷ء میں علماء اہل سنت و جماعت نے انگریز  
غاصبوں سے ٹکڑی، اسی لیے سقوطِ دہلی کے بعد ان کا شیرازہ منتشر ہو گیا، ورنہ اسلامی دور  
حکومت میں ان کی عظمت کا یہ حال تھا کہ خود شاہ وقت ان سے استفتاء لیا کرتا تھا، لیکن  
اب یہ مذموم کوشش کی جا رہی ہے کہ ان علماء حق کے کردار کو پوشیدہ کر دیا جائے جنہوں نے  
جنگ آزادی میں بھرپور حصہ لیا اور خاموش نہ رہے، چنانچہ بعض حضرات نے تحریک آزادی  
ہند سے متعلق کتابوں میں علماء اہل سنت کو یکسر نظر انداز کر دیا ہے اور ذکر تک نہ کیا، مثلاً  
منشی عبدالرحمن نے معمارانِ پاکستان (لاہور ۱۹۷۶ء) کے نام سے کتاب لکھی ہے۔ اس میں  
تحریک آزادی ہند کے سلسلے میں علماء اہل سنت و جماعت کی کوششوں کا مطلق ذکر نہیں  
کیا گیا۔ اسی طرح صفدر سلیمی نے پاکستان کا عمارِ اول (لاہور) نامی کتاب لکھی ہے  
جس میں سارا زور مسیحیہ احمد خاں پر صرف کیا گیا ہے۔ ثروت صولت نے تاریخِ پاکستان  
کے بڑے لوگ (لاہور ۱۹۷۲ء) کے عنوان سے کتاب لکھی، مگر اس میں بھی علماء اہل سنت و  
جماعت کو بالکل نظر انداز کر دیا گیا۔ لاکھپور احسان حق کی کتاب پاکستان ماضیہا  
و حاضرہا دیروت (۱۹۷۷ء) میں بھی علماء اہل سنت و جماعت کا کوئی ذکر فکر نہیں۔

الغرض تاریخ آزادی ہند سے متعلق کتابیں علماء حق کے احوال سے خالی ہیں۔ اس کی ایک  
وجہ تو ہمارے مورخین کی خاص عقیدے اور مسلک سے دلچسپی ہے۔ دوسری وجہ مواد کی عدم فراہمی



اور تیسری وجہ خود علما اہل سنت و جماعت کا جہود و سکوت ہے۔ — بہر کیف ضرورت ہے کہ پاکستان کی تاریخ کو اس کے صحیح پس منظر میں پیش کیا جائے اور جو فرو گزشتیں ہو گئی ہیں، ان کا جلد از جلد ازالہ کیا جائے۔ یہ ذمہ داری ہر پاکستانی مورخ کی ہے۔ اگر وہ کسی وجہ سے اس کو ادا نہیں کرتا یا نہیں کرنا چاہتا، تو پھر ساری ذمہ داری حضرات اہل سنت و جماعت کی ہے۔ جن جوانوں کو اللہ تعالیٰ نے علم و فضل اور ذوق تحقیق سے نوازا ہے، ان کو ہمت کر کے آگے آنا چاہیے اور تاریخ سازی کے اس اہم کام کو پایہ تکمیل تک پہنچانا چاہیے۔

سفر ہے شرط، مسافر نواز بہتر ہے

پیش نظر مقالے میں تاریخ کی ایک انجانی شخصیت حضرت مولانا محمد عبدالقدیر بٹالوی علیہ الرحمہ کے حالات زندگی اور سیاسی و دینی خدمات کا تحقیقی جائزہ پیش کیا جا رہا ہے۔ مولانا نے مروجہ غیر منقسم ہندوستان میں احیاء اسلام کے لیے کوشش کی اور جس نے احیاء اسلام کی کوشش کی، اس نے درحقیقت پاکستان کیلئے راہ ہموار کی۔ ۱۹۴۷ء میں پاکستان کے نام سے مسلمانان ہند واقف نہ تھے، لیکن بعض درد مند دل یہ محسوس کرتے تھے کہ کفار و مشرکین ہند کی چیرہ دستیوں فکر مسلم کو مجبور کر رہی ہیں کہ وہ کھل کر تقسیم ہند کا مطالبہ پیش کر دے؛ چنانچہ ایسا ہی ہوا اور یہ فرض بھی ادا کیا گیا، بعد میں ۱۹۴۷ء میں ڈاکٹر اقبال نے الہ آباد کے سیاسی پلیٹ فارم سے یہ مطالبہ پیش کیا۔ علمائے حق میں سب سے پہلے جس کی تائید حضرت مولانا محمد نعیم الدین مراد آبادی علیہ الرحمہ نے فرمائی، لیکن اس مطالبہ تقسیم ہند کی تکمیل اسی صورت میں ممکن تھی، جب مسلمانان ہند میں اسلامی فکر کو بانداز مومنانہ بیدار کیا جاتا۔ یہ فرض بھی علمائے اہل سنت و جماعت اور ڈاکٹر اقبال نے با حسن و جوہ انجام دیا۔ انہوں نے فکر مسلم کی اس انداز سے تربیت فرمائی کہ وہ کفار و مشرکین ہند کے ساتھ موالات و مواخات کے لیے کسی طرح تیار نہ ہو۔ ایسے ماحول میں یہ کام آسان نہ تھا، جبکہ بعض علماء کی تربیت کا انداز سراسر منافی تھا۔ بہر کیف یہ کام انجام پذیر ہوا۔ اس سلسلے میں امام احمد رضا خاں بریلوی، ان کے صاحبزادگان

خلفاء، تلامذہ اور متبعین نے جو کردار ادا کیا ناقابل فراموش ہے، مورخین نے اس طرف توجہ نہیں دی۔ انشاء اللہ العزیز مستقبل قریب میں ایسی تصانیف سامنے آئیں گی جن سے یہ خدمات اجاگر ہوں گی اور حق پسند طبیعتیں مستفید ہوں گی اور روشنی محسوس کریں گی۔

علماء حق کی کوششوں سے برصغیر پاک و ہند میں فکر اسلامی کی جو زمین ہموار ہوئی تھی اس زمین پر قائد اعظم محمد علی جناح نے مملکت پاکستان کا بیج بویا اور پھر اس کو پروان چڑھا کر دنیا کو حیرت زدہ کر دیا۔ بلاشبہ تجویز پاکستان اور تعمیر پاکستان میں قائد اعظم محمد علی جناح، ڈاکٹر محمد اقبال اور دوسرے زعماء کے علاوہ علماء اہل سنت و جماعت نے نہایت ہی اہم کردار ادا کیا ہے۔

احقر محمد مسعود عفی عنہ

میٹھی (ضلع تھر پارکر، سندھ، پاکستان)

۳۰ اکتوبر ۱۹۷۷ء

# عاشق الرسولؐ

## مولانا محمد عبدالقدیر قادری بدایونی

عاشقے الرسول حضرت مولانا محمد عبدالقدیر قادری بدایونی عالی شان ندان کے چشم و چراغ تھے۔ ایک طرف علامہ فضل حق خیر آبادی ان کے والد ماجد علیہ الرحمہ کی تعریف میں رطب اللسان نظر آتے ہیں، تو دوسری طرف مولوی رشید احمد گنگوہی کے استاذ مفتی صدر الدین آزادہ۔ ان کے عم محترم سیف و قلم کی آبرو۔ شعر گوئی پر آئے، تو شاعران عرب کو حیرت زدہ کر دیا اور نبرد آزما کی پر آئے، تو بہادروں کی صفیں الٹ دیں۔ ان کے والد ماجد علیہ الرحمہ کی یہ شان کہ عبقری مہد امام احمد رضا علیہ الرحمہ ان کے حضور خراج عقیدت پیش کر رہے ہیں۔

آئیے ان بزرگوں کی پاک سیرتوں پر طائر نظر ڈالیں اور پھر مجاہد جنگ آزادی حضرت مولانا محمد عبدالقدیر بدایونی علیہ الرحمہ کے حالات و افکار کا تفصیلی جائزہ لیں۔

### شیخ الاسلام مولانا فضل الرسول بدایونی

شیخ الاسلام حضرت شاہ فضل الرسول قادری بدایونی علیہ الرحمہ، حضرت مولانا محمد عبدالقدیر بدایونی علیہ الرحمہ کے جد امجد تھے۔ ماہ صفر المنظر ۱۲۱۳ھ / ۱۸۹۸ء میں آپ کی ولادت باسعادت ہوئی۔ علوم معقول و منقول ملک العلماء بحر العلوم ملا عبد العلی کے تلمیذ رشید مولانا نور الحق فرنگی محلی علیہ الرحمہ دم ۱۲۸۳ھ / ۱۸۶۶ء سے حاصل کیے۔ علم طب حکیم بر علی خاں موہانی سے پڑھا، علم حدیث و تفسیر شیخ المکتہ عبداللہ سراج اور

شیخ المدینہ شیخ محمد عابد سندھی مدنی علیہما الرحمہ سے حاصل کیا۔ سلسلہ عالیہ قادریہ اور چشتیہ میں اپنے والد ماجد حضرت شاہ عبدالمجید علیہ الرحمہ (م ۱۲۶۳ھ / ۱۸۴۶ء) سے اجازت و خلافت حاصل تھی۔ آپ ہی سے بیعت ہوئے اور علم و تصوف کے اسرار و معارف سے واقف ہوئے۔ ۳، جمادی الثانیہ ۱۲۸۹ھ / ۱۸۷۳ء کو آپ کا وصال ہوا۔ آپ کے تلامذہ میں یہ حضرات قابل ذکر ہیں:

مفتی اسد اللہ ابہ آبادی، مفتی عنایت رسول پٹریاکوٹی، مولوی خرم علی، شاہ احمد سعید مجددی، مولوی کرامت علی جوہری وغیرہ وغیرہ۔  
آپ کی تصانیف میں یہ قابل ذکر ہیں:  
بوارق محمدیہ، تصحیح المسائل، المعتقد المتقہ، سیف الجبار، فوز المؤمنین، تلخیص الحق، احقاق الحق، شرح فصوص الحکم، رسالہ طریقت، حاشیہ میرزا بہار، حاشیہ ملا جلال، طب الغریب وغیرہ وغیرہ۔

۱۔ حضرت شاہ فضل الرسول قادری بدایونی علیہ الرحمہ کے علمی تجربہ کا یہ عالم تھا کہ خود شاہ وقت آپ سے استفتاء لیا کرتے تھے؛ چنانچہ محمد یعقوب بدایونی نے اکل التاریخ حصہ دوم (۱۳۳۲ھ / ۱۹۱۴ء) مطبوعہ بدایوں دس ۱۵۳ تا ۱۶۹، میں ابو ظفر بہادر شاہ بادشاہ غازی کا وہ استفتاء نقل کیا ہے جو حضرت شاہ فضل الرسول بدایونی سے لیا گیا تھا اور ۱۲۶۸ھ / ۱۸۵۱ء میں دہلی سے شائع ہوا۔  
۲۔ تھامس ولیم بیل نے اپنی کتاب اورینٹل بائیوگرافیکل ڈکشنری (مطبوعہ لاہور ۱۹۷۵ء ص ۱۲۴) میں بوارق محمدیہ اور تصحیح المسائل کا ذکر کیا ہے۔ جس زمانے میں یہ کتاب لکھی گئی، شیخ الاسلام حیات حقہ بسوئے ۱۳۷۲ھ از حمان علی، تذکرہ علمائے ہند، مطبوعہ لکھنؤ ۱۹۱۴ء، ص ۱۶۳-۱۶۴۔  
۳۔ اب، محمد ایوب قادری، ترجمہ اردو و تذکرہ علمائے ہند، مطبوعہ کراچی ۱۹۶۱ء ص ۳۸۱-۳۸۲۔  
۴۔ ج، محمود احمد قادری، تذکرہ علمائے اہل سنت، مطبوعہ کانپور ۱۹۶۱ء، ص ۲۸-۲۹۔



ابوالکلام آزاد کے استاد انا حضرت مولانا فضل حق خیر آبادی علیہ الرحمہ ۱۲۸۸ھ  
 ۱۸۶۱ء، شیخ الاسلام حضرت شاہ فضل الرسول قادری بدایونی علیہ الرحمہ کی تعریف میں اس  
 طرح رطب اللسان ہیں:

مولانا الادع الاروع الاورع البارع المتبرع الفارع  
 المتفرع الضارع المتضرع ذوالمناقب الشواقب  
 الجلیلة والانظار الشواقب الدقیقة الجامع بین  
 العلوم العقلیة والنقلیة ومعارف الشریعة والحقیقة  
 طالع الثنا والنجاة ذائع الصیب فی انجاد الحق وقل  
 قرن طلع من النجد فی الاغوار والانجاد العریف والعریف  
 الشریف والخطریف الصفی الخفی المحصى الحفی المولوی  
 فضل الرسول القادری الخفی متع الله المؤمنین  
 بطول بقاءه وصانه فی حوزة ووقائه وجعل خیر  
 ايامه یوم لقائه ۱۹

ابوالکلام آزاد نے اپنے والد ماجد مولانا خیر الدین علیہ الرحمہ سے پڑھا اور انہوں نے عازر فضل حق  
 خیر آبادی علیہ الرحمہ سے۔ آزاد نے خود لکھا ہے:

والد مرحوم نے معقولات کی تکمیل مولانا مرحوم (فضل حق خیر آبادی) کی خدمت میں کی تھی، اس لیے  
 ان کی مصنفات اور حالات سے خاص علاقہ رکھتے تھے (عبد الشاہ خاں شروانی، باغی بندوستان،  
 ۱۹۷۹ء، ص ۵۸)

لیکن ابوالکلام آزاد اپنے والد ماجد کے مسلک پر نہ چل سکے اور انہوں نے اپنی فکری اور سیاسی اہمیت متعین کی۔  
 ۱۹۷۹ء، ص ۲۳  
 ۱۹۷۹ء، ص ۲۳  
 نوٹ: یہ کتاب ۱۲۸۵ھ میں لکھی گئی، امام احمد رضا علیہ الرحمہ نے ۱۳۲۳ھ میں اس پر تعلیقات و حواشی لکھے جو  
 المستند المقدم بنار نجات الابد کے نام سے مشہور ہوئے۔ مستود



دار السلطنت دہلی کے صدر الصدور علامہ مفتی صدر الدین علیہ الرحمہ دم ۱۲۸۵ھ ۱۸۶۸ء  
اس طرح خراج عقیدت پیش کرتے ہیں:

العبو المدقق النحریر المحقق، الفاضل الکامل العالم  
الفائق، البحر النخضم، الامعی اللوذعی الاخوذی  
الاصعی، مولانا المولوی فضل الرسول البداونی  
القرشی القادری علیہ

## مجاہد اسلام مولانا فیض احمد بدایونی

علامہ فیض احمد بدایونی علیہ الرحمہ، مولانا محمد عبدالقدیر بدایونی علیہ الرحمہ کے عم محترم  
تھے۔ آپ ۱۲۲۳ھ ۱۸۰۷ء میں بدایوں میں پیدا ہوئے اور اپنے ماموں شاہ فضل الرسول  
بدایونی علیہ الرحمہ کے زیرِ غایت تربیت پائی۔ موصوف ہی سے علوم مروجہ کی تحصیل کی اور  
صاحب تصنیف ہوئے باکمال شاعر تھے اور رسوا تخلص فرماتے تھے۔ ان کے اردو اشعار  
خمنانہ جاوید (از سری رام، ایم۔ اے دہلوی) میں ملتے ہیں۔

محبت رسول حضرت مولانا عبدالقادر بدایونی علیہ الرحمہ نے اپنی تالیف تحفہ فیض  
(ص ۸) میں آپ کے کمالِ شاعری کی بہت تعریف کی ہے۔ آپ کے قصائد عربیہ کی تعریف  
تو مشاہیر بغداد نے بھی کی ہے۔ بلاشبہ وہ عربی کے صاحب طرز شاعر تھے۔ حضرت غوث الاعظم

اے مفتی صاحب! مولوی محمد قاسم نانوتوی اور مولوی شید احمد گنگوہی کے استاذ تھے۔ مستود

لے ایضاً، ص ۶

تہ ان کی تصانیف میں حاشیہ صدر، حواشی فصوص فارابی، تعلیم الجاہل وغیرہ قابل ذکر ہیں۔

اس کے علاوہ فارسی، اردو اور عربی میں تین دواوین بھی ہیں۔ مستود

محی الدین عبدالقادر جیلانی رضی اللہ عنہ کی شان میں ایک طویل قصیدہ لکھا ہے جس کے  
اشعار آبدار اہل عرب کو بھی متاثر کیے بغیر نہ رہ سکے۔ یہاں چند اشعار پیش کیے جاتے ہیں:

ملك الوری بکماله وهب الهمدی لوجاله

سمیع العلیٰ لعیالہ قطر التندی بنوالہ

بضیائہ بہمائہ بفنائہ ببقائہ

بولائہ بوفائہ قسما بكل خصالہ

برق العوالم کلہا ملک المکارم جلہا

جمع المعاسن جمعہا بجمالہ وجلالہ

متعبد لالہہ ومقرب ومکرم

وسرور روح محمد وقریو اعین الہ

خرق الحجاب فلا ھنا لك حاجب ممانع

شرب الکئوس علی الکئوس مسرة بوالہ

ولہ الدھر مطیعة لحکمة لایسرة

والیہ مرجع کلہا بکمالہ بجمالہ

بلغ الاقا صی والادانی رشح بحر فیوضہ

اسف علی اسف علی متکبر وضلالہ

واتاک عدة معائل ودع ال زمرہ مائل

فعلمت مضمحل حالہ وحبوت قبل سوالہ

۱۔ محمد ایوب قادری: جنگ آزادی ۱۸۵۷ء و واقعات و شخصیات، مطبوعہ کراچی ۱۹۶۶ء، ص ۵۵۸-۵۵۹

۲۔ محمد ایوب قادری: جنگ آزادی ۱۸۵۷ء کا ایک مجاہد مولانا فیض احمد بدایونی، مطبوعہ

کراچی ۱۹۵۷ء، ص ۳۷-۳۸

مولانا فیض احمد بدایونی ایک طرف میدانِ ادب کے شہسوار تھے، تو دوسری طرف میدانِ کارزار کے سپہ سالار۔۔۔۔۔۔ انقلاب ۱۸۵۷ء میں آگرہ میں انہوں نے باغیوں کی کمان کی۔۔۔۔۔۔ پھر جنرل نخت خاں کی قیادت میں محاذِ دہلی پر جہادِ آزادی میں دادِ شجاعت دی، سقوطِ دہلی کے بعد لکھنؤ چلے آئے اور یہاں مولوی احمد اللہ شاہ کے زیرِ کمان شریکِ معرکہ رہے۔ سقوطِ لکھنؤ کے بعد گکڑالہ (بدایوں) کے معرکہ میں نبردِ آزما ہوئے اس جگہ کے بعد بریلی پہنچے اور وہاں سے شاہ احمد اللہ شاہ کے ساتھ شاہ جہاں پور چلے گئے اور کئی معرکوں میں شریک رہے۔ مولوی احمد اللہ شاہ کی شہادت کے بعد مجاہدین کاشیرانہ منتشر ہو گیا، نہ معلوم مولانا فیض احمد بدایونی میدانِ کارزار میں شہید ہوئے یا عالمِ غربت میں اپنے مولیٰ سے جا ملے۔

### محبت رسول مولانا محمد عبدالفتا در بدایونی

محبت رسول حضرت مولانا عبدالقادر قادریؒ بدایونی علیہ الرحمہ مولانا محمد عبدالقدیر بدایونی علیہ الرحمہ کے والد ماجد تھے۔ ۱۷ رجب المرجب ۱۲۵۳ھ / ۱۸۳۶ء میں آپ ولادت باسعادت ہوئی۔ مولانا نور احمد بدایونی اور مولانا فضل حق خیر آبادی علیہما الرحمہ سے علوم معقول و منقول کی تحصیل فرمائی۔ علامہ عبدالحق خیر آبادی بھی آپ کے تلمذِ علمی کے معترف تھے۔ اپنے والد ماجد حضرت شاہ فضل الرسول بدایونی علیہ الرحمہ سے بیعت ہوئے اور انہیں سے خلافتِ اجازت حاصل کی۔ شیخ الفقہاء والمحدثین مولانا شیخ جمال عمر علی علیہ الرحمہ سے حدیث پڑھی۔

۱۔ نظامی بدایونی نے اپنی تالیف قاموس الشاہیر جلد دوم، بدایوں ۱۹۲۶ء، ص ۶۷، میں آپ کے مختصر حالات لکھے ہیں اور آپ کے فرزند اکبر مولانا عبدالقادر بدایونی کے بارے میں لکھا ہے:

”تہایت ہی نیک نفس تھے“

آپ کے پوتے حضرت مولانا عبدالحمید محمد سالم قادری مدظلہ العالی نے لکھا ہے کہ علمائے اہل سنت آپ کی بے حد قدر و منزلت کرتے تھے۔ یہاں ان کی تحریر سے خاص نکات پیش کئے جاتے ہیں:

۱۔ جب مجلس علمائے اہل سنت قائم ہوئی (قبل ۱۸۹۸ء) تو حضرت مولانا احمد رضا خان بریلوی علیہ الرحمہ نے آپ کا نام پیش کیا، مگر آپ نے منظور نہ کیا اور آپ کی بجائے خواجہ عبدالصمد دودی سہسوانی کو نامزد کیا گیا جو بالفاق رائے منظور ہوا۔

۲۔ ماہنامہ تحفہ حنفیہ (پٹنہ) کی مجلسات سے معلوم ہوتا ہے کہ اکابر اہل سنت و جماعت آپ سے محبت کو سنیت کی علامت سمجھتے تھے۔

۳۔ ابوالکلام آزاد نے تذکرہ میں لکھا ہے کہ ان کے والد مولانا خیر الدین آپ ہی کو مستند مانتے تھے۔

۴۔ حضرت مولانا احمد رضا خاں بریلوی نے چراغ انس کے نام سے اور مولانا حسن رضا خاں بریلوی (شاگرد داغ دہلوی) نے مصباح حسن کے نام سے آپ کی مدح میں قصیدہ اور مثنوی لکھی ہیں۔

مولانا سالم قادری نے امام احمد رضا علیہ الرحمہ کے جس قصیدہ چراغ انس کا ذکر فرمایا ہے۔ آپ کے دیوان حدائق بخشش (حصہ سوم) میں موجود ہے۔ یہ قصیدہ ۱۲۵۵ھ/۱۸۹۶ء

لے خانقاہ قادریہ، بدایوں کے سجادہ نشین مولانا سالم قادری مدظلہ نے مصر کے محقق علامہ کمال احمد عون کا ایک مختصر رسالہ اولیاء اللہ بین الموالین والجارین کا اردو ترجمہ بعنوان محبت، برکت اور زیارت کیا ہے جو ادارہ مظہری، بدایوں کی طرف سے شائع ہوا ہے۔ اس کے پیش لفظ میں اپنے بڑا محبت رسول حضرت شاہ عبدالقادر بدایونی علیہ الرحمہ کے حالات پر روشنی ڈالی ہے۔

میں تحریر فرمایا، اس کے تقریباً ۱۰۵ اشعار ہیں۔ مطلع ہے۔

اے امام الہدیٰ محبت رسول  
دین کے مقتدا محبت رسول

اور مطلع ہے۔

خلد میں زیرِ طبلِ غوثِ کریم  
رہیں یک جا رضا محبت رسول

اس قصیدہ مدحیہ سے یہاں چند منتخب اشعار نقل کئے جاتے ہیں:

صاحبِ اصطفیٰ محبت رسول	نائبِ مصطفیٰ محبت رسول
امرا سے جدا محبت رسول	غریبا پر خدا محبت رسول
تیرے رُخ کی ضیا محبت رسول	مشعلِ راہِ دین و سنت ہے
دینِ حق کی بت محبت رسول	آج قائم ہے دم قدم سے ترے
میں ترا تو مرا محبت رسول	نہ تو مجھ سے جدا نہ میں تجھ سے
تری مدح و ثنا محبت رسول	میں کہاں اور کہاں تعالیٰ اللہ
تجھ سے کیا کیا ملا محبت رسول	تری نعمت کا شکر کیا کیجے
اس سے بڑھ کر ہے کیا محبت رسول	اور تو اور شیخ تجھ سے ملا!
مدد اے حبذا محبت رسول	آہ صد آہ میں ہوں بئس العبد

محبت رسول حضرت شاہ عبدالقادر بدایونی علیہ الرحمہ صاحبِ تصنیف بزرگ تھے۔ ان کی مندرجہ ذیل قابل ذکر ہیں:



- ۱۔ احسن الکلام فی تحقیق عقائد الاسلام (عربی)
- ۲۔ سیف الاسلام المسلول علی المناع لعمل الولد والقیام (فارسی)
- ۳۔ حقیقۃ الشفاعۃ علی اہل السنۃ والجماعۃ
- ۴۔ شفاء السائل بتحقیق المسائل
- ۵۔ دیوان عربی در لغت مصطفیٰ صلی اللہ علیہ وسلم
- مولانا رحمان علی نے لکھا ہے کہ تذکرہ علمائے ہند کی تدوین میں آپ نے بہت مدد کی۔ مولانا نے موصوف نے اس حقیقت کا اعتراف کرتے ہوئے یہ شعر لکھا ہے۔
- اگر ہر موئے تن گردد زبا نغم !  
ادائے شکر اد کے می توانم ؟

۷۔ ہدایۃ الاسلام

۸۔ تاریخ بدایوں

۹۔ دیوان عربی

۱۰۔ دیوان فارسی

۱۱۔ دیوان اردو

۱۲۔ دیوان اردو

۱۳۔ اجماعی الاخریٰ ۱۳۱۹ھ کو حضرت محبت رسول شاہ عبدالقادر بدایونی کا  
دو سال ہوا اور بدایوں میں مدفون ہوئے۔ امام احمد رضا خان بریلوی نے عربی، فارسی اور  
اردو میں قطعات تاریخ تحریر فرمائے تھے۔

۱۴۔ رحمان علی : تذکرہ علمائے ہند، مطبوعہ لکھنؤ ۱۹۱۴ء، ص ۱۲۷

۱۵۔ محمد الیوب قادری : ترجمہ اردو تذکرہ علمائے ہند، مطبوعہ کراچی ۱۹۶۱ء، ص ۳۱۱ - ۳۱۲

۱۶۔ محمود احمد قادری : تذکرہ علمائے اہل سنت، مطبوعہ کانپور ۱۹۶۱ء، ص ۱۲۷

# عاشق الرسول مولانا محمد عبدالقادر بدایونی علیہ الرحمہ

حضرت مولانا محمد عبدالقادر بدایونی علیہ الرحمہ محبت رسول حضرت مولانا عبدالقادر قادر بدایونی علیہ الرحمہ کے فرزند ارجمند تھے۔ اشوال المکرم ۱۳۱۱ھ / ۱۸۹۳ء کو آپ کی ولادت ہوئی۔ برادر بزرگ حضرت مولانا عبدالقادر بدایونی علیہ الرحمہ کی زیر نگرانی تربیت پائی۔ حکیم برکات احمد ٹوٹی، مولانا عبدالعزیز (تلمیذ رشید علامہ عبدالحق خیرآبادی)، اور دیگر معاصر علماء کرام سے علوم عقلیہ و نقلیہ کی تحصیل فرمائی۔ عربی زبان پر آپ کو حیرت انگیز عبور تھا۔ مولانا مسعود عالم ندوی آپ کی اس مہارت کے معترف تھے۔ عربی یونیورسٹی کے لئے مفتی اعظم فلسطین سید امین الحسینی مرحوم جب ہندوستان تشریف لائے، مولانا ہی نے ترجمان کے فرائض انجام دیے۔

حضرت مولانا عبدالقادر بدایونی علیہ الرحمہ سے شرف بیعت حاصل تھا اور موصوف ہی نے ۱۳۳۱ھ / ۱۹۱۲ء میں اجازت و خلافت مل۔ ۱۳۳۲ھ / ۱۹۱۵ء میں ان کے انتقال کے بعد خالقاہ قادریہ، بدایوں میں آپ صاحب سجادہ ہوئے۔

آپ نے ملکی سیاست میں بڑھ چڑھ کر حصہ لیا؛ چنانچہ مولانا عبدالباری فرننگی محل، مولانا سید فضل الحسن حسرت موہانی، مفتی سید مصباح الحسن وغیرہ آپ کے رفیق کار تھے، مگر آپ کے دل و دماغ پر سیاست سے زیادہ اسلام چھایا ہوا تھا، اسی لئے آپ نے خلافت

لے علامہ معین الدین اجمیری علیہ الرحمہ کے بھتیجے محترم حکیم نصیر الدین صاحب نے ۱۴ جون ۱۹۷۷ء کو ایک ملاقات میں یہ بات بتائی تھی۔ مستحکم

اسلام حرکات پر سخت تنبیہ فرمائی۔ آپ کا یہ مسلک تھا:  
 "مسلمان کسی جماعت، کسی پنڈال، کسی میدان میں ہو، مگر اس کو صرف  
 اظہارِ حق کا پابند ہونا لازم ہے۔" <sup>۱</sup>

ان کی دلی خواہش تھی کہ علما کا عالی دماغ طبقہ سیاست میں حصہ لے کر اس کی آلائشوں  
 سے دور کر دے اور ملت اسلامیہ کی صحیح رہنمائی کرے؛ چنانچہ ایک جگہ علماء کی بے اعتنائی  
 پر اظہارِ خیال کرتے ہوئے کہتے ہیں:

"آہ کہ ہندوستان کی ہر جماعت اپنے حقوق کے لئے سرگرم عمل ہے، مگر  
 علماء کی سب سے اعلیٰ قوت آنے والے دور سے پوری طرح باخبر نہیں اور  
 خانہ جنگی کا شکار ہو رہی ہے۔" <sup>۲</sup>

اس لئے انہوں نے ہندوستان کی سیاست میں بھرپور حصہ لیا اور دوسروں کے لئے  
 مشعلِ راہ بنے، سیاسی میدان میں آپ کی خدمات جلیلہ کی تفصیل آگے آتی ہے۔  
 تقریباً ۱۹۳۵ء میں ریاست حیدرآباد دکن میں عدالتِ عالیہ کے مفتی اعظم کے عہدے  
 جلیلہ پر فائز رہے اور ہندوستان کی طرف سے پولیس ایکشن (۱۹۴۹ء) تک اسی عہدے  
 پر فائز رہے۔ — دوبار حج بیت اللہ شریف سے مستفیض ہوتے مفتی  
 اعظم فلسطین سید امین الحسینی علیہ الرحمۃ کے اصرار پر آپ نے مسجد اقصیٰ میں امامت کے فرائض انجام  
 دیئے اور دوبار حضرت غوث اعظم رضی اللہ عنہ میں بھی امامت و خطابت کے فرائض  
 انجام دیئے۔ — بغداد میں جنرل فوزی الزعیم سلسلہ عالیہ قادریہ میں آپ  
 سے بیعت ہوئے۔

<sup>۱</sup> محمد عبدالقدیر بدایونی: خطبہ صدارت مجلس استقبالیہ اجلاس مرکزی جمعیت علماء ہند، منعقدہ

بدایوں ۱۹۳۵ء، ص ۷۶

۲ ایضاً، ص ۱۶

بے شمار فتاویٰ آپ سے یادگار ہیں جو ہنوز مرتب نہ ہو سکے۔ اس کے علاوہ سیاسی موضوعات پر آپ کے صدارتی خطبات خاص اہمیت رکھتے ہیں۔

۲، شوال المحرم ۱۳۷۹ھ / ۱۹۶۰ء کو بدایوں میں آپ کا وصال ہوا اور درگاہ قادریہ میں مدفون ہوئے۔ پروفیسر مولانا ضیاء الدین بدایونی (صدر شعبہ دینیات مسلم یونیورسٹی علی گڑھ) نے آپ کی وفات پر قطعہ تاریخ لکھا ہے جس کا مادہ تاریخ یہ ہے۔  
انتقال عالم نسک و صفت

۱۳۷۹ھ

آپ کے تین صاحبزادگان ہیں جن کی تفصیل یہ ہے:

۱۔ پروفیسر عبدالہادی محمد میاں (حیدر آباد دکن)

۲۔ جناب عبدالمجید محمد اقبال (کراچی)

۳۔ مولانا عبدالحمد محمد سالم (بدایوں)

عراق کے شاہی خاندان کا ایک گروپ فولڈ (۱۹۴۲ء) راقم کی نظر سے گزرا۔ اس میں بیٹھے ہوئے صفِ اول میں مولانا محمد عبدالقدیر بدایونی، شاہ عراق فیصل شہید، امیر طلال ہیں اور ان کے پیچھے شاہی خاندان کے دو تین جوان کھڑے ہیں۔ اس عکس سے سے مولانا کی ہمہ گیر مقبولیت و عظمت کے ساتھ ساتھ یہ اندازہ ہوتا ہے کہ وہ ایک با اثر اور با رعب شخصیت کے مالک تھے۔ رحمہ اللہ تعالیٰ۔

مولانا کے وصال پر بدایوں کے مشہور ہفت روزہ والقرنین (۷ اپریل ۱۹۶۰ء) نے

۱۔ جون ۱۹۷۷ء کو کراچی میں مولانا محمد عبدالقدیر بدایونی کے صاحبزادے جناب محترم عبدالمجید محمد اقبال

زید مجدہ سے ان کے دولت کدے پر ملاقات ہوئی۔ موصوف کی عنایت سے یہ فولڈ اور دیگر نوادرات دیکھنے کا موقع ملا۔ اللہ تعالیٰ ان کو جزائے خیر دے۔ آمین! مسعود

نے خراج عقیدت پیش کرتے ہوئے پورے ایک صفحہ پر سیاہ حاشیہ دے کر تعزیتی پیغام بعنوان :

ایک چراغ تھانہ رہا !

شائع کیا ہے، اس کے علاوہ ۳ اپریل ۱۹۳۱ء کو مدرسہ قادریہ بدایوں میں مولانا سائے مرحوم کی فاتحہ سوم اور چھوٹے صاحبزادے حضرت مولانا عبدالحمد محمد سالم القادری کی دستار بندی اور سجادہ نشین وغیرہ کا آنکھوں دیکھا حال اس پیغام کے حواشی پر شائع کیا ہے۔ یہاں اس پیغام کے چند اقتباسات نقل کئے جاتے ہیں :

ایک چراغ تھانہ رہا

حضرت مولانا حاجی شاہ عاشق الرسول محمد عبدالقدیر قادری بدایونی رحمۃ اللہ علیہ سجادہ نشین درگاہ قادریہ بدایوں کا ۳۱ مارچ ۱۳۵۰ ہجری پنجشنبہ بعد دوپہر وصال ہو گیا۔ انا للہ وانا الیہ راجعون۔ اس خبر سے تمام شہر میں کھرام مچ گیا اور ہزاروں اشخاص خبر ملتے ہی مدرسہ قادریہ پہنچ گئے۔ آپ ۱۱ اشوال المکرم کو پیدا ہوئے تھے۔ اس طرح آپ کی عمر ۶۸ سال کی ہوئی۔ آپ برادرِ معظم حضرت مولانا عبدالمتقدّر صاحب رحمۃ اللہ علیہ کے وصال کے بعد ۲۵ محرم الحرام ۱۳۳۲ھ سے مسندِ خلافت پر رونق افروز تھے۔ آپ کے مریدین کا حلقہ ہند اور پاک میں بہت وسیع تھا۔ اس کے علاوہ بیرونی ممالک میں بھی آپ کے کافی مرید موجود ہیں۔ آپ کے علم و فضل کو دیکھتے ہوئے حضور نظام والی دکن کی نظر آپ پر پڑی اور مفتی اعظم کے عہدہ جلیلہ پر مقرر ہوئے جہاں آپ تقریباً ۱۵ سال رہے اور ۱۹۵۰ء میں بدایوں



واپس تشریف لے آئے۔ پچھلے سال آپ نے اپنے چھوٹے صاحبزادے مولانا حافظ عبد الحمید محمد سالم میاں قادری کو اپنا جانشین بنایا اور خلافت بھی دے دی۔ چنانچہ کئی سال سے اعراس درگاہ قادریہ کا انتظام آپ ہی کے سپرد تھا۔

جنارے کی نماز آپ کے صاحبزادے حافظ محمد عبد الحمید سالم میاں قادری نے پڑھائی، نماز جنازہ میں اندازاً ۲۵-۳۰ ہزار آدمیوں نے شرکت کی۔ بعد نمازیہ جلوس کچے راستے سے درگاہ قادریہ میں پہنچایا گیا، جہاں آپ کو اپنے بزرگوں کے مزار کے برابر درگاہ کے اندرون حصہ میں جگہ دی گئی ہے۔

مولانا محمد عبد القدیر بدایونی علیہ الرحمہ کی وفات پر پاکستان اور ہندوستان میں تعزیتی مضامین اور قطعات تاریخ شائع ہوئے۔ جناب افتخار حسین صدیقی نے نذرانہ عقیدت کے عنوان سے ۱۹۶۰ء میں کراچی سے ایک مجموعہ مناقب و قطعات شائع کیا تھا جس میں تقریباً ۲۵ قطعات اور منقبتیں ہیں۔ تقسیم ہند اور مسلمانوں کے ملی تشخص کو برقرار رکھنے کے لئے مولانا نے مرحوم نے جو کچھ کیا اس کا یہ تقاضا ہے کہ ہم زیادہ سے زیادہ ان کے حضور ہدیہ عقیدت و محبت پیش کریں۔

# حضرت مولانا محمد عبدالقدیر قادری بدایونی

• — اور امام احمد رضا خان بریلوی

عرض کیا جا چکا ہے کہ امام احمد رضا خان بریلوی نے مولانا محمد عبدالقدیر بدایونی کے والد ماجد محبت رسول مولانا عبدالقادر بدایونی علیہ الرحمہ کی شان میں قصیدہ چراغ انس تحریر فرمایا تھا۔ اس قصیدے کے مطالعہ سے معلوم ہوتا ہے کہ اس عالی قدر خاندان سے ان کا گہرا تعلق تھا۔ نہ صرف ان کا بلکہ ان کے صاحبزادگان کا بھی وہی تعلق ہے۔

اس میں شک نہیں مولانا محمد عبدالقدیر بدایونی اپنے سیاسی افکار میں امام احمد رضا سے بحد متاثر نظر آتے ہیں، اس تاثر کا واضح ثبوت وہ ہدایات ہیں جو انہوں نے ۱۳۵ھ میں بدایوں میں مرکزی جمعیت علماء ہند کے اجلاس سے خطاب کرتے ہوئے فرمائیں — یہی ہدایات امام احمد رضا بریلوی پہلے ۱۳۳۱ھ / ۱۹۱۲ھ میں مسلمانان ہند کے لئے ارشاد فرمائی

۱۔ محترم جناب عبدالحمید محمد اقبال زید مجدہ کی غایت سے راقم کو مولانا محمد عبدالقدیر بدایونی کے نام مفتی اعظم مولانا محمد مصطفیٰ رضا خاں مدظلہ العالی دابن امام احمد رضا علیہ الرحمہ کے مکتوب گرامی دھورہ ۱۸ رمضان المبارک ۱۳۶۵ھ / ۱۹۵۵ء کی زیارت کا موقع ملا۔ یہ مکتوب گرامی ان القاب سے شروع ہوتا ہے :

حضرت رفیع الدرجۃ مولانا المکرم المحترم ذی المجد والکرم عاشق الرسول زیدتعالیہ  
پھر نفس مضمون بھی سراسر عقیدت و محبت کا آئینہ دار ہے۔

مسعود

تھیں۔ خطبہ صدارت میں مولانا محمد عبدالقدیر بدایونی فرماتے ہیں:

میں جہاں تک صداقت و دیانت کے ساتھ خیال کرتا ہوں ہر مسلمان کو اپنے مسلمان بھائی سے لین دین کرنے اور اپنا پیسہ حتی الامکان مسلمانوں کے پاس پہنچانے میں اپنا فرض ادا کرنا ہے اور دنیا کتنی صرف ملکی جذبات کی تر جہان ہو، مگر مذہبی احساس کسی قوت و اثر سے نہ مٹا ہے نہ مٹے گا اور نہ نہ مسلمانوں کی اقتصادی حالت جس پر تمام ترقیوں کا دار و مدار ہے، بغیر اس احیاء فرض، درست ہو سکتی ہے۔

اب امام احمد رضا کی تاریخی ہدایات میں سے دوسری ہدایت ملاحظہ فرمائیں: اپنی قوم کے سوا کسی سے کچھ نہ خریدتے کہ گھر کا نفع گھر ہی میں رہتا، اپنی حرفت و تجارت کو ترقی دیتے کہ کسی چیز میں کسی دوسری قوم کے محتاج نہ رہتے۔ یہ نہ ہوتا کہ یورپ و امریکہ والے چھٹانک بھرتا ناپکھ مناعی کی گھنٹ کر کے گھڑی وغیرہ نام رکھ کر، آپ کو دے جائیں اور اس کے بدلے پاؤ بھر چاندی آپ سے لے جائیں۔

اس ہدایت کی صحیح قدر و قیمت کا اندازہ ایک ماہر معاشیات ہی کر سکتا ہے، اس

۱۔ امام احمد رضا کی معاشی اہمیت کی ان ہدایات پر پروفیسر محمد رفیع اللہ مدنی نے ایک تحقیقی مقالہ لکھا ہے جو مرکزی مجلس رضا لاہور کی طرف سے شائع ہو گیا ہے۔

مستود

۲۔ یہ جملہ نہایت ہی بصیرت افروز ہے، اس کی تائید و حمایت میں عالمی تاریخ سے حقائق و شواہد جمع کئے جائیں، تو ایک مبسوط کتاب مرتب ہو سکتی ہے۔

مستود

۳۔ امام احمد رضا: تدبیر فلاح و نجات و اصلاح (۱۳۳۱ھ / ۱۹۱۴ء)

پر عمل کر کے دنیا کی اقوام نے اپنی قسمتیں بدل لی ہیں۔ حضرت مولانا محمد عبدالقدیر بدایونی نے اس ہدایت کو جو بین الاقوامی سطح پر نافذ کی جانی چاہیے، ملکی سطح پر نافذ کرنے کی ہدایت فرمائی کہ ترقی کی پہلی سیڑھی ہمیں سے شروع ہوتی ہے۔

### ● — اور سیاست قدیمہ و جدیدہ

مولانا محمد عبدالقدیر بدایونی نے سیاست ہند میں بھرپور حصہ لیا، مگر انہوں نے کسی موقع پر شرعی تقاضوں سے سرمو تجاوز نہ کیا اور اس قسم کے تجاوزات کو نفرت کی نگاہ سے دیکھا۔ سیاست قدیمہ و جدیدہ میں ان کی بصیرت کے سلسلے میں صرف اس فاضلانہ و محققانہ خطبہ صدارت کا حوالہ دے دینا کافی ہے جو ۱۹۲۶ء میں بریڈلا ہال، لاہور میں انہوں نے ارشاد فرمایا تھا۔

یہ خطبہ آل انڈیا نظام کانفرنس کے اجلاس میں پڑھا جو بعد میں بدایوں سے شائع ہوا۔ یہ فل اسکیپ سائز کے ۳۶ صفحات پر مشتمل ہے، اس کا موضوع مطالعہ برار کے سلسلے میں انگریز حاکموں اور ہندوؤں کی مخالفت کے مقابلے میں مسلمانان ہند کو ایک پلیٹ فارم پر جمع کرنا تھا۔ — یہ خطبہ ریاست حیدر آباد دکن کی سیاسی قانونی تاریخ کی اہم دستاویز ہے جس میں دائرہ سرائے ہند والیان دکن میر محبوب علی خاں اور میر عثمان علی خاں کے متعدد مکتوبات اور معاہدات کے مفصل حوالے موجود ہیں، ایسا معلوم ہوتا ہے کہ ایک جہاں دیدہ آثار فی جنرل نہایت دانشمندی اور حیرت انگیز سیاسی بصیرت کے ساتھ انگریزوں کے سامنے اپنا مقدمہ پیش کر رہا ہے۔ — راقم کو یہ دیکھ کر کوئی تعجب نہ ہوا، لیکن ان حضرات کو ضرور تعجب ہو گا جو علماء کرام کو صرف ”دو رکعت کا امام“ تصور فرماتے ہیں۔ اس خطبے کے اہم اقتباسات آگے چل کر مناسب مقام پر پیش کئے جاتیں گے جن سے مولانا محمد عبدالقدیر بدایونی کی غیرت ملی، اتحاد عالم اسلام

کے لئے بے چینی اور تڑپ سیاست پر گہری نظر کا اندازہ ہوگا۔

۱۹۳۵ء میں بدایوں میں حضرت امیر ملت پیر سید جماعت علی شاہ صاحب علی پور علیہ الرحمہ دم ۱۳۵۰ھ/۱۹۵۱ء کے زیر صدارت مرکزی جمعیتہ علماء ہند کے ایک خصوصی اجلاس میں مجلس استقبالیہ کے صدر کی حیثیت سے خطبہ صدارت ارشاد فرمایا جس میں مسجد تہجد حجاز مقدس فلسطین، جنگ حبشہ و اٹلی، انڈیا بل اور محکمہ قضا وغیرہ سیاسی و مذہبی مسائل پر بصیرت افروز تبصرہ فرمایا ہے۔ اس خطبے کے مطالعے سے اندازہ ہوتا ہے کہ مولانا نے مرحوم کی معاشیات، مذہبیات، سیاسیات اور نفسیات پر گہری نظر تھی۔ اس خطبے میں اندرون ملک اور بیرون ملک بہت سی سیاسی مسائل زیر بحث آئے ہیں جس میں مسئلہ فلسطین خاص طور پر قابل توجہ ہے، اس کے لیے وہ خود فلسطین تشریف لے گئے، چنانچہ خطبہ مذکور میں فرماتے ہیں:

آہ کہ اس فقیر نے غیور مسلمانان فلسطین کے جوش اسلامی اور غیرت دینی کے مظاہرے ان آنکھوں سے دیکھے ہیں، اگرچہ بغیر کسی شرم کے فقیر اس حقیقت کا معترف ہے کہ جو ذمہ داری حالات اور قلبی جذبات کی بنا پر فقیر نے محسوس کی تھی، مواقع اور عدم مساعدت حالات سے پوری نہ ہو سکی، تاہم شکر کا موقع بھی اپنے لیے پاتا ہے کہ مسلمانان ہند میں آپ کے اس دعا گو نے اس مسئلے کے لیے بھی کسی درد مند سے کم جدوجہد نہیں کی ہے۔ اسی طرح اٹلی اور حبشہ کے درمیان جنگ ہونی، تو انہوں نے واشنگٹن الفاظ میں اہل حبشہ کی حمایت کرتے ہوئے فرمایا:

۱۔ محمد عبدالقدیر بدایونی، خطبہ صدارت مجلس استقبالیہ، اجلاس مرکزی جمعیتہ علماء ہند، منعقدہ

بدایوں ۱۳۵۰ھ، ص ۱۵



و مقصود بحبل اللہ جمیعاً ولا تفارقوا

مسجد شہید گنج، اجارہ حجاز، مسئلہ فلسطین، انڈیا، حکومتنا

اجمالی تقریر  
یعنی

# خطہ صدارت

مجلس استقبالیہ اجلاس سالانہ مرکزی جمعیتہ علماء ہند مستقرہ بدایوں  
جس کو

حضرت حامی ملت عظیم البرکت مولانا الحاج شاہ محمد عبد القدیر صاحب

نے ارشاد فرمایا ۱۹۳۵ء

سکرٹریاں مجلس استقبالیہ بدایوں

مطبع الہدی پریس بدایوں میں طبع ہوا

حضرات مسائل بیرون ہند میں آجکل اٹلی و حبش کی جنگ بھی باذہب نظر  
 بنی ہوئی ہے، میں سمجھتا ہوں کہ حبش کو قدیم زمانہ سے اسلام کے ساتھ جو دوستی  
 کا تعلق قائم ہے اور جس انتہائی حد تک حبش مظلوم ہو رہا ہے، اس کو دیکھتے ہوئے  
 اسلامی ہند کی تمام تر ہمدردیاں یقیناً حبش کے ساتھ ہیں۔

الغرض مولانا محمد عبدالقدیر بدایونی نے تحریک آزادی ہند اور عالم اسلام کے اہم  
 مسائل کی طرف پوری پوری توجہ دی اور میدان سیاست میں وہ ایک جاندار اور فعال  
 شخصیت کی حیثیت سے ہمارے سامنے آئے۔

### ● — اور غیرتِ اسلامی

تحریک آزادی ہند کے زمانے میں بہت سے مسلمانوں اور ان کے لیڈروں سے  
 جذبات کی رو میں ایسے افعال سرزد ہوئے جو غیرت و حمیتِ اسلامی کے سراسر منافی تھے۔  
 امام احمد رضا خاں بریلوی نے ان غیر اسلامی حرکات کے خلاف مؤثر آواز اٹھائی ہے اور  
 سلسلے میں بہت کچھ لکھا ہے۔ حضرت مولانا محمد عبدالقدیر بدایونی اگرچہ تحریک آزادی ہند میں  
 شریک تھے، مگر ان کا دامن ان داعیوں سے داغدار نہ ہوا۔ وہ حمیت و غیرتِ اسلامی

۱۔ محمد عبدالقدیر بدایونی، "س ۱۵، ۱۶

۲۔ امام احمد رضا خاں بریلوی نے اپنے بہت سے بیانات اور رسائل میں مسلمانوں کو غیرتِ اسلامی  
 کا درس دیا اور غلطیوں پر سخت انتباہ کیا۔ اس سلسلے میں الطاری الداری (مطبوعہ بریلی ۱۳۲۹ھ)  
 میں سیاسی نوعیت کے جو عربی اور فارسی اشعار ہیں، قابل مطالعہ ہیں، بلکہ اس لائق ہیں کہ کوئی فاضل اس  
 طرف متوجہ ہوں اور تاریخی شواہد کی رکشہ میں ان کی شرح لکھیں۔ اشعار کی تعداد تقریباً

ہما عظیم پکیر تھے، ان کی سیاست شریعت کے تابع تھی، وہ اسلام اور مسلمانوں کی عظمت و شوکت کے خواہاں تھے! چنانچہ آل انڈیا نظام کانفرنس (منعقدہ لاہور ۱۹۲۶ء) کے صدارتی خطبے میں ارشاد فرماتے ہیں:

حضرت اورنگ زیب عالمگیر کے بعد ہندوستان کو کوئی ایسا حکمران نہ

ملا جو اس عظیم الشان ملک کی زمام حکومت سنبھال سکتا ہے

یہ وہی بادشاہ ہے جس نے شاہی میں فقیری کی اور جس کے حضور ڈاکٹر محمد اقبال اس زمان سے خراج عقیدت پیش کر رہے ہیں!

شاہ عالم گیر، گردوں آستان	اعتبار دودمان گورگاں
پایہ اسلامیاں بر ترازو	احترام شرع پیغمبر ازو
در میان کا زار کھنڈو دیں	ترکش مارا خدنگ آخریں
تخم الحادے کہ اکبر پرورید	باز اندر فطرت داری مید
شمع دل در سینہ ہاروشن نبود	ملت ما از فساد ایمن نہ بود
حق گزید از ہند عالم گیر را	آں فقیر صاحب شمشیر را
از پے احیاء و دیں مامور کرد	بہر تجدید یستیں مامور کرد
برق تیغش غرمن الحاد سوخت	شمع دیں در محفل ما بر فروخت
کور ذوقاں داستاں ہا ساختند	وسعت ادراک اونش ساختند
شعلہ توحید را پروانہ بود	چوں براہیم اندرین بت خانہ بود

در صف شامشہاں یکتاستے

فقر اواز بنیش پیدا شے

جاء الحق والباطل والباطل كان له هوقا



☆ خُتْمُ عَلِيٍّ عَلَيْهِ السَّلَامُ



# الانديانظام کانفرنس خطبہ اصلاحیہ

جن کو  
صدر کانفرنس

حضرت عظیم البرکت مامی ملت مولانا الحاج شاہ عاشق الرسول محمد عبد القدیر حسنا قادری ایمن مظلہ العالی  
کانفرنس کے عظیم الشان اجلاس منعقدہ برید لاہال لاہور میں ارشاد فرمایا  
المشہر

خواجہ غلام نظام الدین قادری بدایونی کانالہ  
(شیخ ابیر عمامی پرنٹر)

درمطبع امیر الاقبال پریس بدایون طبع شد

ملنے کا پتہ

مکد سہلہ قادریہ عالمہ بدایون یونی

بلاشبہ عالمگیر اسلام کی سچی عظمت کا نشان تھا۔ اس لیے ہندو مورخین اور قوم پرست  
مسلمان مورخین نے اس فقیر بے کلیم کے دامن عصمت کو داغدار کیا ہے اور جھوٹے سچے افسانے  
گھڑے ہیں۔ ڈاکٹر اقبال ان افسانہ نویسوں پر طنز کرتے ہوئے کہتے ہیں :  
کور ذوقاں داستا نہا ساختند وسعت ادراک اونشناختند  
عاشق الرسول مولانا محمد عبدالقدیر بدایونی حضرت اورنگ زیب عالمگیر جیسے جہانباں  
کی آرزو فرما رہے ہیں ع

بہیں تفاوت رہ ز کجا است تابجا

ریاست حیدر آباد دکن کے خلاف انگریزوں اور ہندوؤں کی ریشہ دو اینوں کے خلاف  
آپ نے جو ٹوٹا آواز اٹھائی، اس سے آپ کی حمیت اسلامی کا انمٹ ثبوت ملتا ہے۔ اپنے  
خطبہ صدارت میں ارشاد فرماتے ہیں :

ہمیں اس امر کی طرف زیادہ توجہ کرنے کی ضرورت نہیں کہ برادران وطن  
اس جدوجہد میں ہمارا کہاں تک ساتھ دیں گے اور کس حد تک ہم سے شرکت  
عمل کھیں گے، اس لیے اگر ہم ساڑھے سات کروڑ مسلمان گورنمنٹ ہند کی  
اس پالیسی پر اثر نہیں ڈال سکتے جو کسی ریڈیٹنٹ کی غضب ناک یا کسی انسرایٹ  
کی تنگ مزاجی کا نتیجہ ہو تو ہم کو فاتحہ پڑھ لینا چاہیے اور باور کرنا چاہیے کہ ہم  
عنقریب صفحہ ہندوستان سے حرف غلط کی طرح مٹنے والے ہیں لیکن شکر  
ہے کہ واقعات کی روشنی میں ایسا ثابت نہیں ہوگا کہ قومی روایات دیکھتے ہوئے  
یقین کرنے کی کافی وجہ موجود ہیں کہ ہم ضرور کامیاب ہوں گے یہ

محمد عبدالقدیر بدایونی : خطبہ صدارت آل انڈیا نظام کانفرنس، منعقدہ لاہور ۱۹۶۲ء مطبوعہ



اس اقتباس سے اندازہ ہوتا ہے کہ یہ کسی قوم پرست عالم کے الفاظ نہیں، بلکہ مومن کے الفاظ ہیں جس کے دل میں غیرتِ اسلامی موجزن ہے، جو مقاصد کو ہندوؤں کے ہمارے حاصل کرنا نہیں چاہتا، جو حاکم وقت کے خلاف بھی کلمہ حق کہنے میں جھجک محسوس نہیں کرتا، جو مسلمانوں کو خوابِ غفلت سے بیدار کرنے کے لیے کمر بستہ ہے جو مایوس نہیں، پُر امید ہے اور اپنے اندر بے پناہ سرفروشانہ جذبہ رکھتا ہے اور جان دینے کے لیے تیار ہے اور اعلان کرتا ہے:

ضرورت و استطاعت کے ساتھ خدا کے گھر کے لیے اپنے مقدس

دین کے لیے سول نافرمانی کیا مسلمان ہر قربانی دے سکتا ہے اور اپنے دین کی توہین برداشت نہیں کر سکتا ہے

مسجد شہید گنج کے منکے کے سلسلے میں ہندو مسلم بائیکاٹ تحریک شروع ہوئی جس میں ہندوؤں نے ضرور بُرا مانا ہوگا، مگر معاشرتی زندگی میں مسلمانوں کے ساتھ ان کا خود یہ حقارت آمیز بروتہ تھا کہ گیلی اور تر چیزوں کو ہاتھ لگانے نہیں دیتے تھے اور مسلمان خریدار کو ذلت آمیز طریقے سے دُور رکھتے تھے، بچپن میں خود راقم کو اس رسوائی سے سابقہ پڑا ہے اس لیے یہ حقیقت چشم دید ہے۔ ہندو کے اس حقارت آمیز سلوک پر غیرتِ اسلامی کا مظاہر کرتے ہوئے مولانا محمد عبدالقدیر بدایونی فرماتے ہیں:

پس جس طرح ملکی مفاد کے لیے اپنے دھرم سے ہٹ کر ہندو ذہنیت اچھوت سے بھی اتحاد کا ہاتھ بڑھا رہی ہے۔ جب تک مسلمانوں سے ان کا پر یک برتاؤ ہے، مسلمان بھی اس نوعِ خاص ہیں وہی جواب دے سکتا ہے اور اس تحریک کو بھی جھکڑے فساد کے بجائے منظم اسلامی شکل میں

پیش کر سکتا ہے تاکہ ملک کا امن و امان، فساد و بد امنی نہ اختیار کرے۔  
وہ اس پر بس نہیں کرتے کہ مسلمان تجارتی لین دین میں اسلامی حمیت و غیرت  
کا مظاہرہ کریں، بلکہ وہ ایک قدم آگے بڑھا کر اچھوتوں کو دعوتِ اسلام دیتے ہوئے  
کہتے ہیں :

خدا تے قادر ہمارے قلوب میں سچائی، نرمی، غیرت اسلامی  
پیدا کرے اور ایک بار پھر اختیار، اسلام کے حلقہ بگوش نظر آئیں۔  
ہمارے ہر قدم سے تبلیغ جیسے فرضِ اولین کی خدمت انجام پائے۔ ہندو  
دنیا جن کو اچھوت کہتی ہے اور سیاسی دعویٰ اتحاد کے باوجود اچھوت سمجھتی  
بھی ہے اور مکمل اتحاد نہیں کر سکتی، وہ ہمارے حقیقی بھائی ہو کر ہماری اخوت  
کی آزمائش کریں۔ آمین یارب العالمین۔  
دعا گو،

فقیر محمد عبدالقدیر تادی

## ● اتحادِ عالمِ اسلامی

مولانا محمد عبدالقدیر بدایونی اسلام کا سچا درد رکھتے تھے، اسی لئے وہ اتحادِ عالمِ اسلامی  
کے خواہاں تھے؛ چنانچہ ۱۹۳۵ء کے خطبہ صدارت بدایوں میں فرماتے ہیں،  
مسلمانوں میں تعاونِ اسلامی کی تحریک شروع کی جائے  
اور اخوتِ اسلامی کی بنیاد پر مناسب و ممکن ساری مسلمانوں سے

لین دین کی شروع ہو۔

اسی خطبے میں ایک جگہ ارشاد فرماتے ہیں :

بغیر حرکت و عمل کے صرف احساس نتیجہ خیز نہیں ہو سکتا اور بلاشبہ آج اگر صرف طبقہ علماء امرا و اول میں اپنے متفقہ امور میں اپنا انتشار دہا کر دے

اور ارباب سیاست ————— ذرا جم فرمائیں اور خلوص و جذبہ قومی

کے ساتھ علماء کے اتحاد کو تقویت پہنچائیں، تو دنیا ہندوستان کے ۸ کروڑ

مسلمانوں کی قوت و تعداد کا واقعی اندازہ کر لے۔ نہ صرف ہندوستان بلکہ

توحید کا نعرہ، اسلام کی سچی حریت، کتبہ ارض پر اپنے کرشمے دکھانے لگے۔

اسلامی احیاء کے لیے وہ کوشش کر رہے تھے، اس کے لیے ان کی نظر اہل پنجاب

پر تھی، جس کا اعتراف انہوں نے آل انڈیا نظام کانفرنس منعقدہ لاہور (۱۹۶۲ء) کے

صدارتی خطبے میں اس طرح کیا ہے :

میں آپ حضرات کا شکر گزار ہوں اور نہ صرف میں بلکہ سات کروڑ

مسلمانان ہند کو اہل پنجاب کا عموماً اور اہالی لاہور کا خصوصاً اس لیے شکر گزار

ہونا چاہیے کہ انہوں نے اس خاص مسئلے کی طرف توجہ فرمائی اور نظام کانفرنس

کا انعقاد اپنے ذمہ لیا۔ چاہیے تو یہ تھا کہ یہ کانفرنس دہلی میں ہوتی یا اس

کے بعد لکھنؤ میں مگر۔

ایں سعادت بزور بازو نیست

تانا بخشد خدائے بخشندہ

زندہ دلائل پنجاب نے جہاں اور بہت سے قومی امور میں پیش قدمی  
فرمائی ہے، وہاں نظام کا نفرنس جیسے اجتماع کی طرف اسلامی ہند کو  
دعوت عمل دینا بھی ان کے حصہ میں رہا جس پر وہ ہر طرح قابل صد مبارکباد  
ہیں۔

اس اقتباس سے جہاں اہل پنجاب خصوصاً اہل لاہور سے مولانا کی انسیت و محبت  
کا پتا چلتا ہے، وہاں یہ بھی معلوم ہوتا ہے کہ زندہ دلائل پنجاب کی ترکیب غالباً سب سے  
پہلے مولانا محمد عبدالقدیر بدایونی نے استعمال کی اور اس طرح اہل پنجاب کو بہترین خراج  
عقیدت پیش کیا۔

### ● — اور ڈاکٹر محمد اقبال علیہ الرحمۃ

مولانا محمد عبدالقدیر بدایونی، ڈاکٹر محمد اقبال کے گہرے دوست تھے، ان دونوں حضرات  
کے باہمی تعلقات کے بارے میں سب سے پہلے ۱۹۰۷ء میں مولانا محمد اطہر نعیمی زید لطفہ  
سے ایک ملاقات میں علم ہوا۔ اس کے بعد ماہ جون ۱۹۰۷ء میں پہلی مرتبہ مولانا محمد عبدالقدیر  
بدایونی کے صاحبزادے عبدالحمید محمد اقبال زید مجدہ راقم کے غریب خانے پر تشریف لائے اور  
ملاقات کا شرف بخشا۔ موصوف سے اس تعلق کی مزید کوثوق ہو گئی۔ راقم کی درخواست پر  
موصوف نے اپنا ایک تحریری بیان عنایت فرمایا جس سے اندازہ ہوتا ہے کہ ڈاکٹر  
محمد اقبال سے مولانا محمد عبدالقدیر بدایونی کے گہرے مراسم تھے، وہ جب لاہور آئے ان  
کے ہاں قیام فرماتے۔ ۱۹۰۷ء میں ایک مرتبہ قیام کے دوران مولانا کے گھر سے تار آیا اور  
صاحبزادے کی ولادت کی خوشخبری ملی۔ علامہ اقبال نے فرط مسرت میں نو مولود کو اپنا نام

محمد اقبال عنایت فرمایا۔ یہ وہی نومولود ہے آج جس کا تحریری بیان ہدیہ وفات میں کیا جاتا ہے :

اپنے نام کے سلسلے میں جو دو ناموں کا مجموعہ ہے، ایک دفعہ میں نے والد ماجد مولانا محمد عبدالقدیر قادری صاحب مرحوم سے معلوم کیا تھا کہ میرا نام عبدالمجید محمد اقبال کیوں ہے؟ جس پر انہوں نے فرمایا تھا کہ جب تمہاری پیدائش کی اطلاع بذریعہ تار مجھے ہوئی تھی، اس وقت میں علامہ اقبال کے پاس لاہور میں مقیم تھا۔ یہ واقعہ ۱۹۲۷ء کا ہے؛ چنانچہ علامہ اقبال نے خود ہی محمد اقبال نام رکھا۔ چنانچہ خاندانی نام عبدالمجید کے ساتھ محمد اقبال کے اضافے کے ساتھ پورا نام عبدالمجید محمد اقبال ہی رہا یہ

جناب عبدالمجید محمد اقبال صاحب یہ بھی فرماتے تھے کہ ان کے پاس ڈاکٹر اقبال کے دس بارہ خطوط ہیں جو علامہ نے ان کے والد ماجد مولانا محمد عبدالقدیر بدایونی کو تحریر فرماتے تھے، بقول ان کے یہ خطوط ان کے کسی عزیز کے پاس محفوظ ہیں۔ راقم اس ذخیرے سے استفادہ نہ کر سکا۔ انشاء اللہ جب موقع ملا مطالعہ کیا جائے گا، ممکن ہے کہ بعض نئے گوشے سامنے آئیں۔



# کتابیات

## کتاب

- احمد رضا خاں، امام، المستند المعتمد بنار نجات الابد، مطبوعہ استانبول، ۱۹۶۵ء
- احمد رضا خاں، امام، عدائق بخشش، حصہ سوم، مطبوعہ نظامی پریس، بدایوں
- احمد رضا خاں، امام، تدبیر فلاح نجات و اصلاح (۱۳۳۱ھ)، مطبوعہ لاہور
- افتخار حسین صدیقی، نذرانہ عقیدت، مطبوعہ کراچی، ۱۹۶۰ء
- ثروت مولت، تاریخ پاکستان کے بڑے لوگ، مطبوعہ لاہور، ۱۹۶۲ء
- حامد رضا خاں، مولانا، الطاری الداری، مطبوعہ بریلی، ۱۹۶۰ء و ۱۳۳۹ھ
- رحمان علی مولوی، تذکرہ علمائے ہند، مطبوعہ لکھنؤ، ۱۹۱۲ء
- رئیس احمد حفی، سید، اوراقِ گمشدہ، مطبوعہ لاہور، ۱۹۶۸ء
- صفدر سلیمی، پاکستان کا معمارِ ازل، مطبوعہ لاہور
- عبدالحمید محمد سالم القادری، محبت، برکت اور زیارت (ترجمہ اردو اولیاء اللہ بین الموالین والجبائین، از علامہ احمد عون) مطبوعہ بدایوں
- عبدالرحمن، منشی، معمارانِ پاکستان، مطبوعہ لاہور، ۱۹۶۶ء
- عبدالشاد خاں شروانی، باغی ہندوستان، مطبوعہ لاہور، ۱۹۶۴ء
- فضل الاول بدایونی شاہ، المعتقد والمعتقد، مطبوعہ استانبول، ۱۹۶۵ء
- محمد اقبال، ڈاکٹر، کلیاتِ اقبال، مطبوعہ لاہور، ۱۹۶۵ء

محمد ایوب قادری : جنگ آزادی ۱۸۵۷ء، مطبوعہ کراچی ۱۹۶۶ء

محمد ایوب قادری : جنگ آزادی ۱۸۵۷ء کا ایک مجاہد مولانا فیض احمد بدایونی، مطبوعہ کراچی ۱۹۵۷ء

محمد ایوب قادری : ترجمہ اردو تذکرہ علمائے ہند، مطبوعہ کراچی ۱۹۶۱ء

محمد رفیع اللہ صدیقی، پروفیسر فاضل بریلوی کے معاشی نکات، جدید معاشیات کی روشنی میں، مطبوعہ لاہور ۱۹۶۶ء

محمد عبدالحکیم اختر شاہجہانپوری، مولانا، رسائل رضویہ، حصہ دوم، مطبوعہ لاہور ۱۹۶۶ء

محمد عبدالقدیر بدایونی، مولانا خطبہ صدارت مجلس استقبالیہ، اجلاس سالانہ مرکزی جمعیتہ علماء

کانپور (منعقدہ بدایوں)، مطبوعہ بدایوں ۱۹۳۵ء

محمد عبدالقدیر بدایونی، مولانا، خطبہ صدارت آل انڈیا نظام کانفرنس، منعقدہ لاہور ۱۹۲۶ء، مطبوعہ بدایوں۔

محمود احمد قادری، مولانا، تذکرہ علمائے اہل سنت، مطبوعہ کانپور ۱۹۶۱ء

نظمی بدایونی، قاموس المشاہیر، جلد اول ۱۹۲۴ء، جلد دوم ۱۹۲۶ء، مطبوعہ بدایوں

## اخبارات و رسائل

ذوالقرنین : (بدایوں)، شمارہ ۷ اپریل ۱۹۶۱ء

اقبال ریویو : (کراچی)، شمارہ جنوری ۱۹۶۳ء

الذبیحہ : (بہاولپور)، تحریک آزادی نمبر ۱۹۶۷ء

العلم : (کراچی)، شمارہ جنوری تا مارچ ۱۹۶۸ء

الہام : (بہاولپور)، شمارہ ۱۴ اگست ۱۹۶۶ء

انجام : (کراچی)، شمارہ ۲۲ اپریل ۱۹۵۸ء

کتابچہ اسلامیات  
دارالافتاء  
کراچی









